

फर्जी कॉल सेंटर चलाकर लोगों से ठगी करने वाले आठ लोग गिरफ्तार

जयपुर। राजधानी की जवाहर सर्किल थाना पुलिस ने फर्जी कॉल सेंटर का पर्दाफाश कर गुरुवार को मास्टरमाइंड सहित 8 बदमाशों को गिरफ्तार किया है। स्मार्ट डिजिटल सेवा केंद्र के नाम से फर्जी कॉल सेंटर चलाकर आधार, बैंक कार्ड सहित ई-मित्र एजेंसी देने के नाम पर ठगी की जा रही थी। जांच में फर्जी कॉल सेंटर खोलकर करोड़ों रुपए ठगी करना सामने आया है। आरोपी पुलिस से बचने के लिए जयपुर शहर में जगह बदलते रहे थे।

आदि जन्म किया है। पूछताछ में सामने आया है कि सितम्बर महीने में करीब 400 लोगों से 1 करोड़ रुपए की ठगी की गई है। आरोपी पुलिस से बचने के लिए जयपुर शहर के विभिन्न इलाकों में जगह बदल-बदल कर कॉल सेंटर चलाते थे। पिछले कई सालों से कॉल सेंटर चलाकर लोगों से ठगी कर रहे हैं। पुलिस को मुखबिर से सूचना मिली कि मालवीय नगर स्थित एक बिल्डिंग की थर्ड फ्लोर पर प्रमोद नाम का युवक डिजिटल सीएससी केंद्र के नाम से ऑफिस चलाता है। वह अपने स्टाफ के साथ लोगों को डिजिटल जन सेवा केंद्र की सारी सेवा का केंद्र खुलवाने के नाम पर ठगी करता है। पुलिस ने सूचना पर

- आरोपी एक महीने में 400 लोगों से 1 करोड़ रुपए की ठगी कर चुके हैं।
- पुलिस से बचने के लिए ऑफिस बदलते रहते थे।

दबिश दी। इस दौरान मौके पर एक हॉल में दो टेबलों पर 16 कम्प्यूटर रखे मिले। इसमें 7 कम्प्यूटर पर 7 लोग व एक लैपटॉप पर एक युवक काम करती मिली। ऑनर के बारे में पूछने पर लैपटॉप पर काम करते मिले प्रमोद ने

खुद को होना बताया। पूछताछ करने पर बताया कि हम फेसबुक पर स्मार्ट डिजिटल सेवा केंद्र का ऐड चलाकर लोगों को ऑनलाइन रजिस्ट्रेशन करवाकर उसका डाटा नाम, पता व मोबाइल नंबर आदि लेते हैं। जानकारी इकट्ठा करने के बाद कॉल सेंटर से स्मार्ट डिजिटल सेवा केंद्र कम्प्यूटर केयर बोलकर लोगों को कॉल करते। स्मार्ट डिजिटल सेवा केंद्र की सेवाएं उपयोग करने के लिए लोगों से डॉक्यूमेंट लेकर विभिन्न प्रकार की फीस के नाम पर रुपए एंठते थे। इस तरह लाखों रुपए की जालसाज कर ठग चुके हैं। लोगों को फर्जी सॉफ्टवेयर और डेसबोर्डस भी बेचने का काम किया जाता था।

फर्जी कॉल सेंटर से ठगी करने वाले बदमाश प्रमोद कुमार (27) निवासी जेएलएन मार्ग गांधी नगर, अश्रितम कुमार (23) निवासी गेट नंबर-2 मुहाना मंडी, योगेश जांगिड़ (19) निवासी दुर्गापुरा शिवाग्र, शुभम सामरिया (18) निवासी राजपूत कॉलोनी मालवीय नगर, राहुल सिंह (21) निवासी हलेना भरतपुर हाल महावीर नगर महेश नगर, सौरभ शर्मा (21) निवासी सैनी नगर गंगापुर सिटी हाल रामपुरा रोड मुहाना, सीताराम (24) निवासी भुसावर भरतपुर हाल रामपुरा रोड मुहाना और रोहित मुराडिया (20) निवासी झालना दुर्गापुरा गांधी नगर को अरेस्ट किया है।



नवरात्रा स्थापना पर गुरुवार को पूरे दिन आमेर के शिला माता मंदिर में भक्तों की भीड़ लगी रही। दूसरी ओर घर-घर मातारानी की चौकी सजाकर घट स्थापना की गई।



हैरिटेज नगर निगम की महापौर कुसुम यादव और आयुक्त अरुण कुमार हसीजा ने गुरुवार शाम परकोटा क्षेत्र का दौरा कर रात्रिकालीन सफाई व्यवस्था का औचक निरीक्षण किया। उन्होंने स्वच्छता प्रहरियों से संवाद किया और उनका हौसला बढ़ाया। महापौर कुसुम यादव ने रात्रिकालीन सफाई व्यवस्था का दायरा बढ़ाने के निर्देश दिए, ताकि शहर अलसुबह से ही साफ-सुथरा दिखे।

फ्लैट में दबिश देकर 6 बदमाशों को पकड़ा

जयपुर। एंटी गैंगस्टर टास्क फोर्स पुलिस मुख्यालय की टीम ने गुरुवार को बड़ी कार्रवाई की अंजाम देते हुए शांतिर बदमाशों की एक बड़ी गैंग को जोधपुर कमिश्नरी के बोराणाडा इलाके में एक फ्लैट से पकड़ा है। इन बदमाशों का एक संगठित आतंकी गिरोह है, जो मादक पदार्थों की तस्करी के दौरान पुलिस पर फायरिंग करने से भी नहीं चुकता। अतिरिक्त पुलिस महानिदेशक एंटी गैंगस्टर टास्क फोर्स दिनेश एमएन ने बताया कि टीम ने इनके पास से तीन पिस्टल, 4 मगजीन, 15 कारतूस, नोट गिनने की मशीन, 30 खाली चेक, 40 फर्जी सिम, 15 मोबाइल, 13 एटीएम कार्ड, सात आधार कार्ड, पांच बैंक कार्ड एवं पांच ड्राइविंग लाइसेंस बरामद किये हैं।

पकड़े गए बदमाशों में एक 75 हजार व दूसरा 25 हजार रुपये का है इनामी है। एडीजी एमएन ने बताया कि विनोद बिस्नोई (32), दिनेश उर्फ कालु बिस्नोई (38), रामस्वरूप बिस्नोई (32), महेंद्र बिस्नोई (19) निवासी फीच थाना लुणी जोधपुर तथा गोकुल राम जाट (30) निवासी सरली थाना सदर बाड़मेर व मंगा राम जाट (32) निवासी रामदेवरिया थाना सदर जिला बाड़मेर को गिरफ्तार किया गया है। एमएन ने बताया कि इनमें दिनेश बिस्नोई जिला बांसवाड़ा से 50 हजार एवं जिला भीलवाड़ा से 25 हजार रुपये का इनामी एवं विनोद बिस्नोई प्रतापगढ़ जिले से 25 हजार का इनामी है। दिनेश

बिस्नोई के विरुद्ध कुल 8, विनोद के विरुद्ध दो, रामस्वरूप के विरुद्ध एक, गोकुल राम के विरुद्ध तीन, महेंद्र बिस्नोई के विरुद्ध सात एवं मंगाराम के विरुद्ध एक आपराधिक मुकदमा दर्ज है। आरोपी अवैध मादक पदार्थ की तस्करी एवं पुलिस पर फायरिंग करने के मामले में वांछित हैं। एडीजी ने बताया कि प्रदेश में वांछित इनामी अपराधियों व गैंगस्टरों के बारे में सूचना संकलन कर घर पकड़ के लिए एजीटीएफ की टीम को अलग-अलग शहरों में रवाना किया गया है। इस दौरान पुलिस निरीक्षक रामसिंह नाथावत के नेतृत्व में गठित टीम के सदस्य हेड कांस्टेबल राकेश जाखड़ को इन बदमाशों के बारे में जानकारी हासिल हुई।

दियांगां को नहीं किया जाए अधिकारों से वंचित : सुप्रीम कोर्ट

जयपुर। सुप्रीम कोर्ट ने दियांगां को कानूनी प्रावधान के अनुसार आरक्षण का लाभ नहीं देने पर सख्त रवैया दिखाते हुए राज्य सरकार को कहा है कि उन्हें उनके अधिकारों से वंचित नहीं किया जाए। अदालत ने वर्ष 1995 के दियांगांजन अधिनियम अधिनियम की पूरी तरह से पालना नहीं करने पर राज्य सरकार से सवाल किया है कि इस अधिनियम के प्रावधानों की प्रभावी तौर पर क्रियान्वित क्यों नहीं की गई। अदालत ने राज्य के एएजी शिवमंगल शर्मा से पूछा है कि वर्ष 1995 के अधिनियम को साल 2000 तक भी पूरी तरह से क्रियान्वयन करने में राज्य सरकार क्यों विफल रही है। जस्टिस एस ओका, जस्टिस अहसानुद्दीन अमानुल्लाह और जस्टिस एजी मसीह को वृहद पीठ ने यह आदेश भुवनेश्वर सिंह व दो अन्य की याचिका पर सुनवाई करते हुए दिए।

दिया कुमारी ने दशहरा मेले का शुभारंभ किया

जयपुर। उपमुख्यमंत्री दिया कुमारी ने आज नवरात्रि स्थापना के पावन अवसर पर जयपुर दशहरा मेला आयोजन समिति द्वारा विद्याधर नगर स्टेडियम में हर वर्ष आयोजित होने वाले दशहरा मेले में विधिवत पूजा-अर्चना कर शुभारंभ किया और समस्त क्षेत्रवासियों को नवरात्रि एवं दशहरे की बधाई एवं शुभकामनाएं प्रेषित की। हर वर्ष इस भव्य आयोजन के

माध्यम से समाज को मर्यादा पुरुषोत्तम भगवान श्री राम के जीवन मूल्यों से जोड़ते हुए दशहरे वाले दिन रावण दहन का कार्यक्रम किया जाता है। इस अवसर पर उन्होंने कहा कि इस प्रकार के आयोजन सनातन संस्कृति के परिचायक होने के साथ साथ समाज को एकसूत्र में पिरोने का काम करते हैं। कार्यक्रम में आयोजन समिति अध्यक्ष राजू मीणा, प्रदेश कार्यालय

प्रभारी मुकेश पारीक, भाजपा प्रदेश मंत्री स्टेफी चौधरी, रिद्धिकारण परसरामपुरीया, राकेश गोयल, नरेंद्र चौधरी, आलोक अग्रवाल, दिनेश, राजन शर्मा, जी.डी. माहेश्वरी, भेरुलाल प्रजापत, राहुल त्रिवेदी, मनोज अग्रवाल, आयोजन समिति के सदस्य, मंडल अध्यक्ष, पार्षदगण, कार्यकर्ता बंधु एवं बड़ी संख्या में विद्याधर नगर क्षेत्रवासी उपस्थित रहे।

मुख्यमंत्री ने नवरात्र स्थापना पर पूजा अर्चना की

जयपुर। मुख्यमंत्री भजनलाल शर्मा ने गुरुवार को शादीय नवरात्र स्थापना पर मुख्यमंत्री निवास स्थित राज राजेश्वरी मंदिर में सपरिवार विधिवत रूप से पूजा-अर्चना की। शर्मा ने मां दुर्गा की आराधना करते हुए प्रदेशवासियों के स्वस्थ, सुखी एवं समृद्ध जीवन की प्रार्थना की।

‘प्रिंसिपल और व्याख्याता पर कार्रवाई क्यों?’

जयपुर। हैरिटेज नगर निगम के विभागीय मापदंड से कम परीक्षा परिणाम देने पर विभाग की ओर से प्रिंसिपल और व्याख्याता की वेतन वृद्धि रोकने पर प्रमुख शिक्षा सचिव और माध्यमिक शिक्षा निदेशक सहित अन्य को नोटिस जारी कर जवाब तलब किया है। जस्टिस अनूप डंड की एकलपीठ ने यह आदेश प्रिंसिपल महेंद्र तिवारी व व्याख्याता नेमीचंद की ओर से दायर अलग-अलग याचिकाओं पर सुनवाई करते हुए दिए।

ग्रांडर व डेटिंग एप पर पुरुषों से दोस्ती कर लूट करने वाले चार गिरफ्तार

जयपुर। राजधानी की प्रताप नगर थाना पुलिस ने गुरुवार को ग्रांडर एप व डेटिंग एप पर पुरुषों से दोस्ती कर लूट करने वाली गैंग के चार बदमाशों को गिरफ्तार किया है। डीसीपी ईस्ट तेजस्विनी गौतम ने बताया कि गिरफ्तार आरोपी डीडवाना कुचामन निवासी जितेंद्र कुमार (24), रविन्द्र सिंह राठी (20) गाजी अलवर निवासी चेतन शर्मा (20) और प्रताप नगर निवासी निखिल गुर्जर (20) है।

पुलिस ने उनके पास से फर्जी सिम बरामद की है। आरोपी ऑनलाइन समलैंगिता एप ग्रांडर व डेटिंग एप अपना अकाउंट बनाकर अन्य अकाउंट धारक पुरुषों से सम्पर्क करते थे। उनको फ्रैंड रिक्वेस्ट भेजकर दोस्ती करते हैं। दोस्ती होने पर उनसे चैट करके पीडिंट से उसके बारे में जानकारी लेते हैं। पीडिंट व्यक्ति के प्रतिष्ठित होने का गैंग को एहसास हो जाने पर उसको अपना मोबाइल नंबर शेयर कर देते थे। मोबाइल नंबर फर्जी आईडी

या अन्य व्यक्ति की आईडी से लिया हुआ होता था, जिससे उसकी पहचान नहीं हो सके। मोबाइल नंबर देने के बाद पीडिंट युवक से लगातार बात कर तथा सम्पर्क कर उससे दोस्ती बढा लेते हैं। फिर उसे कमरे में बुलवाकर गैंग के अन्य व्यक्तियों द्वारा वीडियो बनाकर वायरल करने की धमकी देकर नकद व खाते से रुपए ट्रांसफर कर लेते हैं। एप के माध्यम से जो भी आरोपी पीडिंट व्यक्ति को अपने स्तर से बुलाता।

राजस्थान में सौर ऊर्जा उत्पादन की अपार संभावनाएं : ऊर्जा मंत्री

नई दिल्ली/जयपुर। राजस्थान के ऊर्जा मंत्री हीरालाल नागर ने गुरुवार को ग्रेटर नोएडा में आयोजित ‘रिन्यूअल एनर्जी इंडिया एक्सपो’ के उद्घाटन में मुख्य अतिथि के रूप में हिस्सा लिया। एक्सपो में राजस्थान सोलर एनर्जी एडवेंचर्स द्वारा आयोजित ‘अग्रणी राजस्थान’ प्रदर्शनी एवं कार्यक्रम का नागर ने उद्घाटन किया। उद्घाटन सत्र को संबोधित करते हुए नागर ने कहा कि क्षेत्रफल की दृष्टि से राजस्थान देश का सबसे बड़ा राज्य है, जहां सोलर ऊर्जा उत्पादन की असीम संभावनाएं हैं। उन्होंने कहा कि इस क्षेत्र में निवेशकों की पहली परसंद के रूप में हमारे प्रदेश के पास सौर ऊर्जा उत्पादन के लिए सर्वाधिक उपयुक्त रेडिएशन है और भूमि की पर्याप्त उपलब्धता है। रिंगिस्तान के रूप में हमारे पास जमीन है और सोलर प्रोजेक्ट लगाए जाने की बेहतरीन दशाएं मौजूद हैं। नागर ने कहा कि किसी भी देश की जीडीपी को बढ़ाने के लिए बिजली महत्वपूर्ण भूमिका निभाती है। इसके बिना विकास को गति देना संभव नहीं है।




हीरालाल नागर नागर ने कहा कि राजस्थान में आज लगभग 22 हजार मेगावाट से अधिक सोलर ऊर्जा उत्पादन की क्षमता है, लेकिन राज्य के लिए जो उपयोग हो रहा है वह लगभग 5000 मेगावाट ही है। बाकी सरप्लस सोलर एनर्जी हम अन्य राज्यों को देने का काम कर रहे हैं। इस ऊर्जा का उपयोग प्रदेश में हो, इसके लिए प्रसारण क्षमता को मजबूत कर रहे हैं। उन्होंने कहा कि आज सौर ऊर्जा से 500 गीगावाट

मंत्री हीरालाल नागर ने कहा कि “राजस्थान में आज लगभग 22 हजार मेगावाट से अधिक सोलर ऊर्जा उत्पादन की क्षमता है, लेकिन राज्य के लिए जो उपयोग हो रहा है वह लगभग 5000 मेगावाट ही है। बाकी सरप्लस सोलर एनर्जी हम अन्य राज्यों को देने का काम कर रहे हैं।”

बिजली उत्पादन का लक्ष्य देश के प्रधानमंत्री श्री नरेंद्र मोदी ने तय किया है। उस लक्ष्य को पूरा करने में राजस्थान बड़ी भूमिका निभाएगा। मुख्यमंत्री भजनलाल शर्मा की पहल पर इस वर्ष दिसंबर माह में आयोजित किए जा रहे ‘राइजिंग राजस्थान कॉन्क्लेव’ में इन्वेस्टर्स को आमंत्रित करते हुए नागर ने कहा कि राजस्थान में ऊर्जा के क्षेत्र सहित किसी भी अन्य संभावित क्षेत्र में निवेश के लिए जो भी उद्यमी आगे आना चाहते हैं वह राइजिंग राजस्थान कॉन्क्लेव में आकर सरकार के साथ भागीदारी को आगे बढा सकते हैं। राजस्थान सरकार औद्योगिक

प्रोजेक्ट लगाने के लिए निवेशकों को उपयुक्त सभी सुविधाएं, रियायतें प्राथमिकता के साथ देने के लिए तैयार है। राज्य सरकार ने निवेशकों के हित में नीतिगत स्तर पर कई सकारात्मक फैसले लिए हैं। हमारी सरकार ने 9 महीने के कार्यकाल में 32000 मेगावाट बिजली उत्पादन के संयंत्र लगाने के एमओयू साइन किये हैं। नागर ने कहा कि राज्य सरकार का लक्ष्य है कि राजस्थान में सोलर ऊर्जा सहित सम्पूर्ण रिन्यूअल एनर्जी सेक्टर को और अधिक मजबूत बनाया जाए ताकि राज्य के साथ-साथ देश की ऊर्जा जरूरतों को पूरा किया जा सके।



श्री भजनलाल शर्मा
माननीय मुख्यमंत्री

श्री नरेन्द्र मोदी
माननीय प्रधानमंत्री

आभानेरी उत्सव

04-05 अक्टूबर, 2024 | दौसा

आप सभी सादर आमंत्रित हैं

पर्यटन विभाग, भारतीय पुरातत्व सर्वेक्षण एवं जिला प्रशासन, दौसा
अधिक जानकारी के लिए कृपया संपर्क करें: पर्यटक स्वागत केंद्र, जयपुर, फोन: 0141-2822863
trajapur-dot@rajasthan.gov.in | www.tourism.rajasthan.gov.in | App Rajasthan Tourism Official
rajasthan tourism | my_rajasthan | rajasthan_tourism | Rajasthan Tourism Channel
अपरिहार्य परिस्थितियों के कारण कार्यक्रम में बदलाव संभव है